

قرآن مجید میں آپ کا تذکرہ

حضرت مولانا ابوالحسن علی ندوی مدظلہ

سورۃ الانبیاء کی آیت ہے :

(ترجمہ) ” ہم نے تمہاری طرف ایک ایسی کتاب نازل کی ہے جس میں تمہارا تذکرہ ہے تم غور کیوں نہیں کرتے“

(الانبیاء - آیت ۱۰)

یہ آیت ہمیں بتاتی ہے کہ قرآن ایک صاف، شفاف، سچا، وفادار اور دیانتدار آیت ہے جس میں ہر شخص اپنے خدوخال دیکھ سکتا ہے، معاشرہ میں اپنا مقام پہچان سکتا ہے، کیونکہ قرآن انسانوں کے اخلاق و صفات بیان کرتا ہے اور اس میں انسانیت کے اعلیٰ اور ادنیٰ ہر طرح کے نمونے کی تصویریں موجود ہیں فیصد ذکر و کلمہ یعنی اس کتاب میں تمہارا بیان ہے۔ تمہارے حالات اور اوصاف

ہدیہ بطور صدقہ جاریہ پچاس پیسہ

مذکور ہیں۔ جیسا کہ بہت سے علماء نے سمجھا ہے،
 سلف قرآن کو ایک زندہ، بولنے والی اور زندگی سے لبریز
 کتاب تصور کرتے تھے ان کے نزدیک قرآن کوئی تاریخی اور آثارِ قدیمہ
 کی چیز نہیں ہے۔ جو صرف ماضی اور اگلے وقتوں کے لوگوں سے بحث کرتی
 ہو اور جس کا زندہ لوگوں سے بدلتی ہوئی انسانی زندگی انسانیت کے
 ان بے شمار و لامحدود نمونوں سے جو ہر زمان و مکان میں موجود رہتے ہیں
 کوئی تعلق نہ ہو۔

ہمارے اسلاف اپنے اخلاق و اوصاف اور اپنے اندرون
 کو بخوبی جانتے تھے ہر چیز ان کے سامنے روشن اور عیاں ہوتی تھی۔
 وہ اسی قرآن سے رہنمائی حاصل کرتے تھے۔ اسی عجیب و غریب کتاب
 میں اپنے چہرے ڈھونڈتے اور اپنے اخلاق و اطوار کی سچی اور
 صحیح تصویر تلاش کرتے تھے اور بہت آسانی سے خود کو اس کتاب
 میں پا جاتے تھے اور پہچان لیتے تھے اگر ذکرِ خیر ہوتا تو خدا کا شکر ادا
 کرتے اور کچھ اور ہوتا تو استغفار کرتے اور اپنی اصلاح کی کوشش
 کرتے تھے۔

اس آیت کی تلامذت پر مجھے سیدنا احف بن قیس کا ایک واقعہ
 یاد آیا۔ حضرت احف بن قیس کبار تابعین میں سے ہیں سیدنا علی بن
 ابی طالب رضی اللہ عنہما کے مخصوص ترین اصحاب میں انکا شمار ہوتا ہے

حلم میں ضرب المثل تھے مگر اس کے باوجود جب غصہ میں ہو جاتے تو ان کی غیرت و حمیت میں جوش آجاتا تھا۔ لوگ کہتے تھے کہ جب احنف کو غصہ آتا ہے تو ان کے ساتھ ایک لاکھ تلواریں غنیمت ناک ہو جاتی ہیں۔

یہ واقعہ میں نے ابو عبد اللہ محمد بن النصر المرزوی، متوفی ۷۵۰ھ، کی تصنیف ”قیام اللیل“ میں پڑھا ہے۔ مصنف امام احمد بن حنبل رحمہ اللہ کے ارشاد تلامذہ میں سے تھے۔ اور گمان غالب ہے کہ اس کتاب کی تصنیف آپ کے شہر بغداد میں ہوئی ہے۔


واقعہ یہ ہے کہ ایک روز حضرت احنف بن قیس تشریف فرما تھے کہ انہوں نے کسی کو یہ آیت پڑھتے ہوئے سنا تو چونکہ پڑھے اور فرمایا ذرا قرآن مجید لانا میں اپنا ذکر تلاش کروں اور معلوم کروں کہ میں کس کے ساتھ ہوں اور کس سے مشابہ ہوں۔ قرآن مجید کھولا تو اس آیت پر نظر پڑی جس میں کچھ لوگوں کے متعلق ارشاد ہے،

(ترجمہ) نات کے غلوڑے جھٹے میں سوتے تھے اور اوقات

سحر میں بخشش مانگا کرتے تھے اور ان کے مال میں

مانگنے والے اور نہ مانگنے والے دونوں کا حق ہوتا تھا۔

(الذاریات ۱۷-۱۹)



پھر یہ آیت گزری :

(ترجمہ) ” ان کے پہلو بچھونوں سے الگ رہتے ہیں (اور) وہ اپنے پروردگار کو خوف اور امید کے ساتھ پکارتے ہیں اور جو مال ہم نے ان کو دیا ہے اس میں سے خرچ کرتے ہیں“

(التسجدة، آیت ۱۶)

پھر انکے سامنے ایک گروہ آیا جس کی تعریف اس طرح کی گئی :

(ترجمہ) ” اور جو اپنے پروردگار کے آگے سجدہ کر کے عجز و ادب

سے کھڑے رہ کر راتیں بسر کرتے ہیں“ (الفرقان - ۶۴)

پھر ان کا گذرا ایسے لوگوں کے پاس سے ہوا جن کا قرآن مجید میں اس طرح ذکر ہے :

(ترجمہ) ” جو آسودگی اور تنگی میں (اپنا مال خدا کی راہ میں) خرچ کرتے

ہیں اور غصہ کو روکتے ہیں اور لوگوں کے قصور معاف

کرتے ہیں اور خدا نیکو کاروں کو دوست رکھتا ہے“

(آل عمران - ۳۴)

پھر ان کے سامنے چنڈ اور نونے آئے جن کا تعارف اس طرح کیا گیا،

(ترجمہ) ” اور دوسروں کو اپنی جانوں سے مقدم رکھتے ہیں خواہ

انکو خود احتیاج ہو اور جو شخص حرصِ نفس سے بچا لیا گیا تو ایسے

ہی لوگ مراد پانے والے ہیں“ (الحشر - ۹)

پھر یہ آیت سامنے آئی :

(ترجمہ) " اور جو بڑے بڑے گناہوں اور بے حیائی کی باتوں سے پرہیز کرتے ہیں ، اور جب غصہ آتا ہے تو معاف کر دیتے ہیں اور جو اپنے پروردگار کا فرمان قبول کرتے ہیں اور نماز پڑھتے ہیں اور اپنے کام آپس کے مشورے سے کرتے ہیں اور جو مال ہم نے انکو عطا فرمایا ہے اس میں سے خرچ کرتے ہیں ،" (الشوریٰ ۳۷، ۳۸)

پھر رُک گئے اور فرمایا، یا اللہ یہاں تو میں اپنے آپ کو نہیں پاتا ہوں اور دوسری جگہ تلاش کرنا شروع کیا تو ایک جماعت کا تذکرہ اس طرح دیکھا :

(ترجمہ) " ان کا یہ حال تھا کہ جب ان سے کہا جاتا تھا کہ خدا کے سوا کوئی معبود نہیں تو غرور کرتے تھے اور کہتے تھے کہ بھلا ہم ایک دیوانہ شاعر کے کہنے سے کہیں اپنے معبودوں کو چھوڑ دینے والے ہیں " (الصفت ۲۵، ۲۶)

پھر ان کا ذکر گزرا :

(ترجمہ) اور جب تمہارا خدا کا ذکر کیا جاتا ہے تو جو لوگ آخرت پر ایمان نہیں رکھتے ان کے دل منقبض ہو جاتے ہیں اور جب اس کے سوا اوروں کا ذکر کیا جاتا ہے تو خوش ہو جاتے ہیں " (الزمر ۲۵)

پھر ان حضرات کا تذکرہ سامنے آیا جن سے سوال کیا جائے گا کہ :

(ترجمہ) - (سوال ہوگا) تم دوزخ میں کیوں پڑے وہ جواب دیں گے کہ ہم نماز نہیں پڑھتے بھتے اور نہ فقیروں کو کھانا کھلاتے بھتے، اور اہل باطل کی ہاں میں ہاں ملاتے بھتے اور روزِ جزا کو جھٹلاتے بھتے یہاں تک کہ ہمیں موت ہو گئی۔ (المذکر ۴۲ - ۴۷)

پھر ٹھہر گئے اور فرمایا "اے اللہ! میں تیری بارگاہ میں ان لوگوں سے برأت ظاہر کرتا ہوں اس کے بعد ورق الٹتے رہے اور تلاش کرتے رہے آخر کار جب اس آیت پر نظر پڑی :

(ترجمہ) - اور کچھ اور لوگ ہیں جو اپنے گناہوں کا اقرار کرتے ہیں انہوں نے اچھے اور بُرے عملوں کو ملا دیا تھا۔ قریب ہے کہ خدا ان پر مہربانی سے توفیق فرماتے بے شک اللہ بخشنے والا مہربان ہے" (التوبہ، ۱۰۲)

تو فرمانے لگے اے خداوند! میں انہی لوگوں میں سے ہوں، آئیے، ہم بھی اپنا ذکر اور اپنی تصویر پوری دیانت داری اور سنجیدگی سے قرآن میں تلاش کریں قرآن بشیر بھی ہے اور

تذیر بھی ہے۔ صالحین کے ساتھ کفار و مشرکین کا بھی تذکرہ اس میں موجود ہے۔ قرآن افراد اور جماعتوں دونوں کی تصویر کشی کرتا ہے

ارشاد ہے :

(ترجمہ) " اور کوئی شخص تو ایسا ہے جس کی گفتگو دنیا کی زندگی میں تم کو دلکش معلوم ہوتی ہے اور وہ اپنے مافی الضمیر پر خدا کو گواہ بناتا ہے حالانکہ وہ سخت جھگڑالو ہے اور جب پیٹھ پھیر کر چلا جاتا ہے تو زمین میں دوڑتا پھرتا ہے تاکہ اس میں فتنہ انگیزی کرے اور کھیتی کو (سبباد) اور انسانوں اور حیوانوں کی نسل کو نابود کر دے، اور خدا فتنہ انگیزی کو پسند نہیں کرتا، اور جب اس سے کہا جاتا ہے کہ خدا سے خوف کرو تو غرور اس کو گناہ میں پھنسا دیتا ہے سو ایسے کو جہنم سزاوار ہے اور وہ بہت بُرا ٹھکانہ ہے، (البقرہ، ۲۰۴-۲۰۶)

پھر اس کے بعد ارشاد ہے :

(ترجمہ) " اور کوئی ایسا شخص ہے کہ خدا کی خوشنودی حاصل کرنے کے لیے اپنی جان بیچ دالتا ہے اور خدا بندوں پر بہت مہربان ہے "

(البقرہ، ۲۰۷)

ایک جماعت کا ذکر اس طرح ہے :

(ترجمہ) " اے ایمان والو! اگر تم میں سے کوئی اپنے دین سے پھر جائے گا تو خدا ایسے لوگ پیدا کر دے گا جن کو وہ دوست رکھے اور جسے وہ دوست رکھیں، اور جو مومنوں کے حق میں نرمی کریں اور کافروں سے سختی سے پیش آئیں، خدا کی راہ میں جہاد کریں اور کسی ملامت کرنے والے سے نہ ڈریں، یہ خدا کا فضل ہے وہ جسے چاہتا ہے دیتا ہے اور خدا بڑی کثالت والا اور جاننے والا ہے "

(المائدہ - ۵۴)

ایک دوسری جماعت کا تذکرہ اس طرح ہے :

(ترجمہ) " مومنوں میں کتنے ہی ایسے شخص ہیں جو اقرار انہوں نے خدا سے کیا تھا اس کو ذبح کر دکھایا تو ان میں بعض ایسے ہیں جو اپنی نذر سے فارغ ہو گئے اور بعض ایسے ہیں جو انتظار کر رہے ہیں اور انہوں نے (اپنے قول کو) ذرا بھی نہیں بدلا "

(الاحزاب - ۲۳)

مسکد اور احسان شناسی کی ترغیب دلاتے ہوئے قرآن کریم انبیاء علیہم السلام اور انکے متبعین کا ذکر کرتا ہے اور ناکھری، اور

انصار پر نیش برس: فون: ۷۷۳۷۳۸